

**जिल्हा परिषद सेवेतील वर्ग-३ च्या कर्मचा-यासाठी  
सुधारित वेतनश्रेणी मंजूर करण्याबाबत  
आरोग्य सहाय्यक**

महाराष्ट्र शासन  
ग्राम विकास व जलसंधारण विभाग  
शासन शुद्धिपत्रक क्रमांक- डीएसआर-२००६/ प्र.क्र. ४५७/आस्था-५  
मंत्रालय, मुंबई - ४०० ०३२  
दिनांक :- ७ नोव्हेंबर, २००६.

- वाचा:-** १) शासन निर्णय ग्राम विकास व जलसंधारण विभाग क्र.डीएसआर- ८९९/प्र.क्र. १३९/९९/१८, दिनांक ९/९/१९९९.
- २) शासन निर्णय, वित्त विभाग क्र. विवेसु-१९९८/प्र.क्र १५/सेवा-१०, दि. १७/४/२०००
- ३) शासन निर्णय, वित्त विभाग क्र. वेपुर-१२०१/प्र.क्र. ०४/सेवा-९, दि. २७/२/२००६
- ४) शासन शुद्धिपत्रक, ग्रा.वि.व ज.सं.वि., क्र. डिएसआर-२००४/प्र.क्र. १७०/आस्था-५, दि. २४/७/२००६.,

**प्रस्तावना :-**

जिल्हा परिषदेकडील आरोग्य कर्मचारी यांना चौथ्या वेतन आयोगानुसार रुपये ९७५-१६६० व पदोन्नतीचे पद असलेल्या आरोग्य सहाय्यक यांना रुपये १२००-२०४० ही वेतनश्रेणी देण्यात आली होती. पाचव्या वेतन आयोगाच्या शिफारशीत चौथ्या वेतन आयोगातील वेतनश्रेणीची संख्या कमी करण्यात आली. त्यामुळे रुपये ९७५-१६६०, रुपये १२००-२०४० या दोन्ही वेतनश्रेणीऐवजी रु. ४०००-६००० ही एकच वेतनश्रेणी संदर्भाधिन अ.क्र. १ येथील शासन निर्णय व अ.क्र. ४ येथील शासन शुद्धिपत्रकानुसार आरोग्य सहाय्यक, आरोग्य कर्मचारी या पदासाठी मान्य करण्यात आली आहे. जिल्हा परिषदेतील पदाच्या सेवाप्रवेश नियमानुसार आरोग्य कर्मचारी या पदाचे पदोन्नतीचे पद आरोग्य सहाय्यक हे आहे. त्यामुळे वरच्या पदाला खालच्या पदाची वेतनश्रेणी विहीत झाली आहे. अशा रितीने निम्न पदास व पदोन्नतीच्या पदास एकच वेतनश्रेणी विहीत झाल्यामुळे निर्माण झालेल्या परिस्थितीत राज्य वेतन सुधारणा समितीने आपल्या अहवालातील भाग-२ प्रकरण-५ परि. ५.२(क) नुसार पदोन्नतीच्या पदास विशेष वेतन देण्याची शिफारस केली आहे, आणि ती शासनाने मान्य केली आहे. उपरोक्त अ.क्र. २ येथील शासन निर्णयानुसार जिल्हा परिषदेतील आरोग्य सहाय्यक यांना पाचव्या वेतन आयोगानुसार रु. ४०००-६००० या वेतनश्रेणीत रु. २००/- इतके विशेष वेतन देण्याची बाब शासनाच्या विचाराधीन होती.

## शुद्धिपत्रक-

वरील वस्तुस्थितीस अनुसरून संदर्भाधिन अ.क्र. १ येथील शासन निर्णयातील अ.क्र. ८१ येथील आरोग्य सहाय्यक पदाला रु. ४०००-६००० च्यापुढे अधिक विशेष वेतन रु. २००/- (म्हणजेच रु. ४०००-६००० + विशेष वेतन रु. २००/-) अशी सुधारणा करण्यात येत आहे. सदर विशेष वेतन संदर्भाधिन अ.क्र. ३ येथील शासन निर्णयातील अटी व शर्तीच्या अधीन राहून दि. १/४/२००६ पासून लागू करण्यात येत आहे.


२. या आदेशान्वये वेतनश्रेणीत सुधारणा करण्यात आलेल्या पदधारकांना दि. १/१/१९९६ पासून दि. ३१/३/२००६ पर्यंतच्या कालावधीच्या थकबाकीच्या फरकाची रक्कम अनुज्ञेय राहणार नाही.

३. सदर बाबीवर होणारा खर्च संबंधित कर्मचारी यांचे वेतन व भत्ते ज्या लेखाशिर्षाखाली खर्ची घालण्यात येतात, त्याच लेखाशिर्षाखाली खर्ची घालण्यात यावा व यासाठी होणा-या खर्चासाठी सार्वजनिक आरोग्य विभागाने तरतूद करावी.

४. हे शासन शुद्धिपत्रक, सार्वजनिक आरोग्य विभाग व वित्त विभागाच्या सहमतीने वित्त विभागाचे अनौपचारिक संदर्भ क्र. ४२९/०६/सेवा-९, दि. २५/९/२००६ नूसार निर्गमित करण्यात येत आहे.

सदर शासन निर्णय महाराष्ट्र शासनाच्या वेबसाईटवर उपलब्ध करण्यात आला असून त्याचा संगणक सांकेतांक २००६११०७१७२१२५००१ असा आहे.

महाराष्ट्राचे राज्यपाल यांच्या आदेशानुसार व नांवाने,



( र.ना. अंबरित )

उप सचिव, महाराष्ट्र शासन.

प्रति,

- १) सर्व विभागीय आयुक्त,
- २) सर्व जिल्हा परिषदांचे मुख्य कार्यकारी अधिकारी,
- ३) सर्व जिल्हा परिषदांचे मुख्य लेखा व वित्त अधिकारी,
- ४) महालेखापाल (लेखा व अनुज्ञेयता) महाराष्ट्र राज्य, १ व २ (मुंबई/ नागपूर)
- ५) महालेखापाल (लेखा परिक्षा) महाराष्ट्र राज्य, १ व २ (मुंबई/ नागपूर)
- ६) मुख्य लेखा परिक्षक, स्थानिक निधी लेखा, मुंबई,
- ७) सर्व उप मुख्य लेखा परिक्षक, स्थानिक निधी लेखा,

- ८) सर्व जिल्हा लेखा परिक्षक, स्थानिक निधी लेखा,
- ९) वित्त विभाग (कार्यासन सेवा-९),/ सार्वजनिक आरोग्य विभाग, मंत्रालय, मुंबई ४०० ०३२,
- १०) कार्यासन क्र. आस्था-७, आस्था८, आस्था-९, आस्था-१०, आस्था-११, आस्था-१२ यांना माहितीसाठी अग्रेषित,
- ११) निवड नस्ती, कार्यासन आस्था-५.